

# कांग्रेस कार्यकर्ताओं ने पुलिस स्टेशन के बाहर गौमाँस की कड़ी बाँटी



केरल में एक बार फिर से बीफ को लेकर राजनीति गरमा गई है। केरल में पुलिस प्रशिक्षुओं के खाने के मेन्यू से बीफ हटाने की खबरों के बीच कांग्रेस कार्यकर्ताओं ने मंगलवार को कोझिकोड में मुक्कम पुलिस स्टेशन के सामने बीफ करी और रोटी का वितरण किया। केरल प्रदेश कांग्रेस कमेटी के महासचिव वकील के प्रवीण कुमार द्वारा मुक्कम पुलिस स्टेशन के बाहर बीफ करी और रोटी बांटने के अभियान की शुरुआत की गई।

प्रवीण कुमार ने रिपोर्ट्स को बताया, 'यह केरल के मुख्यमंत्री पी विजयन का संघ की ओर झुकाव को दिखाता है। मुख्यमंत्री के रूप में शपथ लेने के तुरंत बाद उन्होंने प्रधानमंत्री मोदी से मुलाकात की थी और इसके बाद भाजपा के साथ समझ-बूझ बनाकर लोकनाथ बहेरा को पुलिस महानिदेशक बनाया था। गुजरात दंगा मामले में लोकनाथ बहेरा ने पीएम मोदी और अमित शाह को क्लीन चिट दी थी। अब बोहरा संघ के एजेंडे को लागू कर रहे हैं। कांग्रेस विजयन के दोहरे रुख को पूरे राज्य के सामने एक्सपोज करेगी।'